

பதிவாளர் நாயகம் திணைக்களம்

பதிவாளர் சேவையில் III வகுப்பு II தரம் தகைமைக்கு
 ஆட்சேர்ப்பு செய்வதற்கான திறந்த
 போட்டிப்பரீட்சை - 2025

01. பதிவாளர் நாயகம் திணைக்களத்தின் பதிவாளர் சேவையில் III வகுப்பு II தரம் தகைமையில் உள்ள பணியிடங்களுக்கு ஆட்சேர்ப்பு செய்வதற்கான திறந்த போட்டிப் பரீட்சை, பரீட்சைகள் ஆணையாளர் நாயகத்தினால் 2025, திசெம்பர் மாதம் நடைபெறும் என்பது இதன்மூலம் தெரிவிக்கப்படுகின்றது. அதற்கான விண்ணப்பப்படிவம் இலங்கைப் பரீட்சைகள் திணைக்களத்தின் www.doenets.lk இணையதளத்தில் வெளியிடப்பட்டுள்ளதுடன், விண்ணப்பங்கள் சமர்ப்பிக்கப்பட வேண்டியது நிகழ்நிலை முறையிலேயே ஆகும். விண்ணப்பங்கள் ஏற்றுக் கொள்ளப்படும் இறுதித் திகதி 2025, ஒற்றோபர் மாதம் 17 திகதி ஆகும்.

குறிப்பு : நிகழ்நிலை விண்ணப்பங்கள் ஏற்றுக் கொள்ளப் படுவது 2025, செத்தெம்பர் மாதம் 22 ஆம் திகதி மு.ப 9.00 தொடக்கம் ஆரம்பமாவதுடன் 2025, ஒற்றோபர் மாதம் 17 ஆம் திகதி இரவு 9.00 மணிக்கு நிறைவடையும்.

விண்ணப்பங்களை சமர்ப்பிக்கும் இறுதித் திகதி வரை தாமதமாக்குவதில் ஏற்படும் எந்தவொரு இக்கட்டான சூழலும் விண்ணப்பதாரரினால் ஏற்றுக் கொள்ளப்பட வேண்டும்.

02. பரீட்சை :

2025, திசெம்பர் மாதத்தில் பரீட்சைகள் ஆணையாளர் நாயகம் அவர்களால் நடாத்தப்படும் எழுத்துப் பரீட்சை முடிவுகளின்படி அதிக மதிப்பெண்களை பெற்ற விண்ணப்பதாரர்கள் இப் பணியிடத்திற்கு இணைத்துக் கொள்ளப்படுவார்கள். இப்பரீட்சைகீழ்க்குறிப்பிடப்படும் நகரங்களில் நடைபெறும். அந்நகரங்களும் நகர எண்களும் கீழே வழங்கப்பட்டுள்ளன. போதுமான விண்ணப்பதாரர்களின் எண்ணிக்கை குறைவாக இருப்பது அல்லது வேறு காரணங்களுக்காக எந்தவொரு தேர்வு மையம் இரத்து செய்யப்பட வேண்டும் என அல்லது விண்ணப்பதாரர்களின் இரண்டாவது விருப்பத்தின்படி தேர்வு மையத்தை தீர்மானிப்பது பரீட்சைகள் ஆணையாளர் நாயகம் அவர்களின் அதிகாரத்தின்படி ஆகும். மேலும், முன்மொழியப்பட்ட அனைத்து நகரங்களிலும் அல்லது பல நகரங்களில் தேர்வு மையங்களை அமைக்க விண்ணப்பதாரர்கள் எண்ணிக்கை போதிய அளவில் இல்லாதவிடத்து, தேர்வினை கொழும்பு மாவட்டத்தில் நடாத்த

பரீட்சைகள் ஆணையாளர் நாயகத்தினால் நடவடிக்கை மேற்கொள்ளப்படும்.

நகரம்	இலக்கம்
கொழும்பு	01
கண்டி	02
காலி	03
யாழ்ப்பாணம்	04
மட்டக்களப்பு	05
குருநாகல்	06
அநுராதபுரம்	07
பதுளை	08
இரத்தினபுரி	09

03. பணியில் ஈடுபடுத்துவதற்கான நிபந்தனைகள் மற்றும் சேவை நிபந்தனைகள்:

பொது சேவை நியமனங்களை கட்டுப்படுத்தும் விதிகள் மற்றும் கீழ்க்காணும் நிபந்தனைகளுக்கு உட்பட்டு, பதிவாளர் சேவையில் வகுப்பு III தரம் II தகைமை பணியிடங்களுக்கு ஆட்சேர்ப்பு செய்யப்படுவார்கள்.

- இப்பதவி நிரந்தரமானதும் ஓய்வூதிய உரித்துடையதுமாகும். தாங்கள் விதவைகள் / தபுதாரர்கள் மற்றும் அநாதைகள் ஓய்வூதியத் திட்டத்திற்கும் பங்களிப்புச் செய்ய வேண்டும்.
- அரசாங்க சேவைகள் ஆணைக்குழுவில் அங்கீகரிக்கப்பட்டுள்ள PSC/EST/2/1/25/1/3/2011 இலக்க 2012.05.08 ஆந் திகதி அனுமதிக்கப்பட்ட பதிவாளர் நாயகம் திணைக்களத்தின் புலம் சார்ந்த / அலுவலகம் சார்ந்த அதிகாரிகள் வகுப்பு 2 பணியாளர்களுக்கான ஆட்சேர்ப்பு நடைமுறை களுக்கு உட்பட்டதுடன் மேலும், அதற்கான ஆட்சேர்ப்பு நடைமுறையில் மேற்கொள்ளப்பட்ட அல்லது மேற்கொள்ளப்படவிருக்கும் எந்தவொரு திருத்தங்களுக்கும், நிறுவனக் கொள்கைகள் மற்றும் நிதி விதிமுறைகளுக்கும் உட்பட்டதுடன் இலக்கம் 2310/29 மற்றும் 2022.12.14 ஆந் திகதியுடைய விசேட வர்த்தமானியில் வெளியிடப்பட்ட அரசாங்க சேவைகள் ஆணைக்குழு பணி நெறிமுறைகளுக்கும் உட்பட்டதாகும்.
- சேவையில் நியமிக்கப்பட்ட அலுவலர், நியமன அதிகாரியின் தீர்மானத்தின்படி பயிற்சிக்கு உட்படுத்தப்படுவார்.
- இந்த நியமனம் மூன்று வருட தகுதிகாண் காலத்திற்கு உட்பட்டது. பணியிடத்தில் மூன்று வருடங்கள் நிறைவடைவதற்கு முன்னர், பதிவாளர் நாயகத்தினால் அனுமதி வழங்கப் படும் நிறுவனத்தினூடாக நடத்தப்படும் வினைத்

திறன்காண் தடைதாண்டல் எழுத்துப் பரீட்சையில் சித்தியடைய வேண்டும். வயது அடிப்படையில் வினைத்திறன்காண் தடைதாண்டலில் இருந்து விடுவிக்கப்பட மாட்டாது.

- நியமனத்திற்காக தெரிவு செய்யப்பட்டால், நீங்கள் நியமனத்திற்காக தகுதி பெற்ற மொழித் துறையின் படி, 2020.10.16 ஆந் திகதியிலான அரசாங்க நிருவாக சுற்றறிக்கை இலக்கம் 18/2020 மற்றும் அதனுடன் தொடர்புடைய சுற்றறிக்கைகளில் குறிப்பிடப்பட்ட விதிமுறைகளுக்கு அமைய அரசகரும மொழியில் தேர்ச்சிப் பெற வேண்டும்.

04. சம்பள அளவுத்திட்டம் :

10/2025 இலக்க 2025.03.25 ஆம் திகதிய பொது நிர்வாக சம்பள சுற்றறிக்கையின் MN 05-2025 ஏற்பாடு களுக்கமைய, இந்நியமனத்துக்கு உரித்தாகும் மாதாந்த சம்பள அளவு ரூ. 58,660 -10 x 1,190-11x 1,360 -15x 1,670 - ரூ.110,570.00 ஆவதுடன், மேலும் இச் சம்பளமானது 2027.01.01 ஆந் திகதி முதலே உரித்துடையதாகும். நியமனம் அமுலுக்கு வரும் திகதியிலிருந்து உங்களுக்கு இச் சுற்றறிக்கையின் அட்டவணை III இன் நெறிமுறைகளுக்கு அமைய ஊதியமானது வழங்கப்படும்.

05. வயதெல்லை :

விண்ணப்பங்கள் ஏற்றுக்கொள்ளப்படும் இறுதித் தினம், விண்ணப்பதாரரின் வயது 21 வருடங்களுக்கு குறையாதிருப்பதுடன், வயது 35 வருடங்களுக்கு மேற்படாதிருத்தல் வேண்டும். (அதற்கமைய, 2004.10.17 திகதிக்கு அல்லது அதற்கு முன்போ, மற்றும் 1990.10.17 திகதிக்கு அல்லது அதற்கு பிறகோ பிறந்தவர்கள் மாத்திரமே இதற்கு தகுதியுடையவர்களாவர்.)

06. தகைமைகள் :

2025.10.17 திகதிக்கு கீழ்க் குறிப்பிடப்படும் தகைமைகள் பூர்த்தி செய்யப்பட்டிருக்கப்பட வேண்டும் :

- இலங்கைப் பிரசையாக இருத்தல் வேண்டும். சிறந்த நடத்தை கொண்டவராக இருக்க வேண்டும். ஒவ்வொரு விண்ணப்பதாரரும் இலங்கையின் எந்தப் பிரதேசத்திலும் பணியாற்றுவதற்கும், அந்தப் பதவியின் கடமைகளை நிறைவேற்றுவதற்கும் போதிய உடல் மற்றும் உள ஆரோக்கிய தகுதி பெற்றவராக இருக்க வேண்டும்.
- பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றின் பட்டதாரியாக இருத்தல்.
அல்லது
- இலங்கை சட்டக் கல்லூரியின் இறுதி சட்டத் தேர்வில் தேர்ச்சி பெற்று, உயர் நீதிமன்றத்தில் வழக்கறிஞராக இருக்க வேண்டும். சத்தியப் பிரமாணம் செய்த வழக்கறிஞராக இருக்க வேண்டும்.

07. சேவைக்கு ஆட்சேர்ப்பு செய்யும் நடைமுறை :

பரீட்சையில் தேர்ச்சி பெறுவதற்கு, ஒவ்வொரு வினாத்தாளிலும் குறைந்தது 40% அல்லது அதற்கு மேற்பட்ட மதிப்பெண்கள் பெற்றிருக்க வேண்டும். அவ்வாறு மதிப்பெண்கள் பெற்ற விண்ணப்ப தாரர்கள், அவர்களுடைய மொத்த மதிப்பெண்களின் அடிப்படையில், அதிக மதிப்பெண்கள் பெற்றவர்களுக்கு தகுதிக்கான நேர்முகத் தேர்விற்கு அழைப்பு விடுக்கப்படும். இந்நேர்முகத் தேர்வானது சான்றிதழ்களை பரிசீலிப்பதற்காக மட்டுமே நடாத்தப்படும்.

08. பரீட்சை நிபந்தனைகள் :

8.1 விண்ணப்பதாரர்கள் விரும்பும் ஒரு மொழியில் மாத்திரம் பரீட்சையில் தோற்ற முடியும். விண்ணப்பதாரர்கள் பரீட்சையின் அனைத்து வினாத்தாள்களுக்கும் அதே மொழியில் மாத்திரம் பதிலளிக்க வேண்டும். விண்ணப்பப் படிவத்தில் குறிப்பிடப்பட்டிருக்கும் பரீட்சை மொழியை மாற்றுவதற்கு அனுமதி வழங்கப்படமாட்டாது. ஒவ்வொரு விண்ணப்பதாரரும் அனைத்து வினாத்தாள்களுக்கும் கட்டாயமாக சமுகமளிக்க வேண்டும்.

8.2 பரீட்சைக் கட்டணம் ரூ. 1200.00 ஆகும். பரீட்சைக் கட்டணம் செலுத்தும்போது, நிகழ்நிலை முறையில் வழங்கப்படும் கீழ்க்கண்ட கட்டண முறைகள் மூலமாக மட்டுமே செலுத்தப்பட வேண்டும் :

- எந்தவொரு வங்கியின் கடன் அட்டை மூலமாக (Any Bank Credit Card) ;
- இணைய பரிவர்த்தனை வசதி கொண்ட எந்தவொரு வங்கி அட்டையினால் (Any Bank Debit Card with Internet Transaction Facility) ;
- இலங்கை வங்கியின் நிகழ்நிலை வங்கி முறை மூலம் (Online Banking Method of Bank of Ceylon);
- இலங்கை வங்கியின் எந்தவொரு கிளையின் ஊடாக (Any Branch of the Bank of Ceylon).

குறிப்பு :

(அ) மேற்கண்ட முறைகளின் மூலம் கட்டணம் செலுத்தும் முறை தொடர்பான வழி முறைகள் இணையதளத்தில் பரீட்சைக் கான தொழில்நுட்ப வழிகாட்டுதலின் கீழ் வெளியிடப்பட்டுள்ளன.

(ஆ) கட்டணம் செலுத்தப்பட்டதற்கான அறிவிப்பு குறுஞ்செய்தி (SMS) அல்லது மின்னஞ்சல் மூலம் வழங்கப்படும். தேர்வு கட்டணமாகக் குறிப்பிடப்பட்டுள்ள முழுத் தொகை செலுத்தப்பட வேண்டும் என்பதுடன் பரீட்சை கட்டணமாக குறைவாக அல்லது அதிகமாக பணம் செலுத்தப்பட்ட விண்ணப்பங்கள் நிராகரிக்கப்படும். மேலே குறிப்பிடப்பட்ட முறைகள் மூலம் கட்டணம் செலுத்தும் போதான குறைபாடுகளுக்காக இலங்கை பரீட்சைகள் திணைக்களம் பொறுப்பேற்காது.

(இ) பரீட்சைக்காக செலுத்தப்பட்ட கட்டணம் எந்தவொரு காரணத்திற்காகவும் மீள வழங்கப்படமாட்டாது அல்லது வேறு பரீட்சைக்கு மாற்றப்படமாட்டாது.

8.3 அனுமதிப் பத்திரமின்றி பரீட்சை மண்டபத்திற்குள் நுழைய அனுமதி வழங்கப்படமாட்டாது. பரீட்சை ஆரம்பிக்கும் தினத்தில், பரீட்சை மண்டப பொறுப்பாளரிடம் சமர்ப்பிக்கப்பட வேண்டியது விண்ணப்பதாரரின் கையொப்பம் உறுதி செய்யப்பட்ட அனுமதி பத்திரம் ஆகும்.

8.4 விண்ணப்பதாரருக்கு பரீட்சை அனுமதி பத்திரம் வழங்கப்படுவது, அவர் பரீட்சையில் பங்கேற்பதற்கான தகுதி பெற்றவராக ஏற்றுக்கொள்ளப்பட்டதாக கருதப்படாது.

8.5 நிகழ்நிலை (Online) தேர்வு விண்ணப்பப்படிவம் ஆங்கில மொழியிலேயே பூர்த்தி செய்யப்பட வேண்டும். விண்ணப்பதாரர் நிகழ்நிலையில் சமர்ப்பிக்கும் மென்பிரதி நகல் செல்லுபடியாகும் விண்ணப்பமாக ஏற்றுக்கொள்ளப்பட்டதா/ ஏற்றுக் கொள்ளப்படாததா என்பது குறித்து, விண்ணப்பத்தை சமர்ப்பிக்க பயன்படுத்திய கைப் பேசி எண்ணிற்கு குறுஞ்செய்தி (SMS) மூலம் அல்லது மின்னஞ்சல் (E-mail) மூலமாக அறிவிக்கப்படும்.

நிகழ்நிலை விண்ணப்பத்தை பூர்த்தி செய்வதற்கு முன், தேர்வுக்கான விண்ணப்ப நடைமுறைக்காக வெளியிடப்பட்ட (Instructions) பதிவிறக்கம் செய்து, விண்ணப்பத்தை பூர்த்தி செய்யும் போது அதிலுள்ள வழிமுறைகளை கட்டாயமாக பின்பற்ற வேண்டும். விண்ணப்பத்தின் அச்சப் பிரதியினை பெற்ற பின்னர் மேற்கொள்ளப்படும் எந்தவொரு திருத்தமும் செல்லுபடியாகும் திருத்தமாகக் கருதப்படமாட்டாது. முழுமையாகப் பூர்த்தி செய்யப்படாத விண்ணப்பங்கள் அறிவித்தல் ஏதுமின்றி நிராகரிக்கப்படும். விண்ணப்பங்கள் ஏற்றுக்கொள்ளப்படும் இறுதித் திகதிக்கு பின்னர் பெறப்படும் விண்ணப்பங்கள் ஏற்றுக் கொள்ளப்படமாட்டாது.

(ii) மேலும், விண்ணப்பதாரர்கள் தமது முகம் மற்றும் செவிகள் தெளிவாகத் தெரியுமாறு, எந்தவித தொழில்நுட்ப தொடர்பாடல் சாதனங்களையும் அணியாமையை உறுதிப்படுத்தும் வகையில் பரீட்சை மண்டபத்திற்குள் நுழைதல் வேண்டும். தமது ஆளடையாளத்தை உறுதிப்படுத்துவதை மறுக்கும் விண்ணப்பதாரர்கள் பரீட்சை மண்டபத்திற்குள் அனுமதிக்கப்படமாட்டார்கள். மேலும், பரீட்சை மண்டபத்திற்குள் நுழைந்த தருணத்திலிருந்து பரீட்சை நிறைவடைந்து வெளியேறும் வரை முகத்தையும் செவிகளையும் மறைக்காதிருத்தல் வேண்டும்.

12. போலியான தகவல்கள் வழங்குவதற்கான தண்டனைகள்:

- (i) விண்ணப்பப்படிவத்தை பூர்த்தி செய்யும் போது, விண்ணப்பதாரர்கள் மிகுந்த கவனத்துடன் சரியான தகவல்களை வழங்க வேண்டும். இவ்விதமான தேர்விற்கு உட்பட்ட விதிமுறைகளின் படி, ஏதேனும் விண்ணப்பதாரர் இத்தேர்வில் பங்கேற்பதற்கு தகுதியற்றவர் எனத் தெரியவரின், தேர்வுக்கு முன், தேர்வு நடைபெறும் வேளையில் அல்லது அதற்குப் பின்னர் எப்போதானாலும், அவரின் விண்ணப்பம் நிராகரிக்கப்படலாம்.

- (ii) விண்ணப்பதாரர் வழங்கிய தகவல்கள் பின்னாளில் போலியானவை என்று தெரியவந்தாலோ அல்லது அவர்/அவள் வேண்டுமென்றே சில விடயங்களை மறைத்திருந்தாலோ, அவருக்கு இனிவரும் காலங்களில் எந்த நியமனமும் வழங்கப்படமாட்டாது. மேலும், இத்தேர்வின் அடிப்படையில் வழங்கப்பட்ட நியமனம் இரத்து செய்யப்படவோ அல்லது அரசாங்க சேவையிலிருந்து நீக்கப்படவோ வாய்ப்புள்ளது.

13. இவ்விதிமுறைகளில் குறிப்பிடப்படாத விடயங்கள் தொடர்பாக, அரசாங்க சேவைகள் ஆணைக்குழு வழங்கும் தீர்மானத்தின்படி நடவடிக்கைகள் எடுக்கப்படும்.

14. பரீட்சை நடைமுறை :

(i) மொழி மூலம் :

- (அ) சிங்களம், தமிழ் மற்றும் ஆங்கிலம் ஆகிய மூன்று மொழிமூலங்களில் ஏதேனும் ஒன்றைத் தேர்ந்தெடுத்து விண்ணப்பிக்கலாம்.
- (ஆ) அனைத்து விண்ணப்பதாரர்களும், தாங்கள் கோரிய மொழிமூலத்தின் மூலமாகவே அனைத்து வினாத்தாள்களுக்கும் விடையளிக்க வேண்டும்.
- (இ) தமது விண்ணப்பப்படிவத்தில் குறிப்பிட்டுள்ள மொழிமூலத்தை பின்னர் மாற்றுவதற்கு எந்தவொரு விண்ணப்பதாரருக்கும் அனுமதி வழங்கப்படமாட்டாது.

(ii) பாடப்பிரிவுகள் மற்றும் பாடத்திட்டம் :

இத்தேர்வு, கீழே குறிப்பிடப்பட்டுள்ள பாடப்பிரிவுகளுக்கான எழுத்துத் தேர்வுகளைக் கொண்டு அமையும்.

பாடம்	பாட பிரிவு	காலம்	அதிகபட்ச மதிப்பெண்	தேர்ச்சி மதிப்பெண்
நுண்ணறிவு	01	1 மணித்தியாலம்	100	40
பொது அறிவு	02	1 மணித்தியாலம்	100	40
மொழித் திறன்	03	1 மணித்தியாலம்	100	40

பாடத்திட்டம் :

வினாத்தாள்	பாடத்திட்டம்
01. நுண்ணறிவு வினாத்தாள் பன்முக மற்றும் குறுகிய பதில் 50 வினாக்களைக் கொண்டுள்ளது. அனைத்து வினாக்களுக்கும் பதிலளிக்க வேண்டும்.	விண்ணப்பதாரரின் தர்க்கமான பகுப்பாய்வு திறன் மற்றும் வாய்மொழியல்லாத முறையில் வழங்கப்படும் தகவல்களைச் செல்லுபடியாகும் வகையில் சுட்டிக்காட்டி பின்பற்றும் திறன் மற்றும் அறிவு ஆகியவற்றை மதிப்பீடு செய்ய அமைக்கப்பட்ட வினாத்தாள் ஆகும்.
02. பொது அறிவு வினாத்தாள் பன்முக மற்றும் குறுகிய பதில் 50 வினாக்களைக் கொண்டுள்ளது. அனைத்து வினாக்களுக்கும் பதிலளிக்க வேண்டும்.	இது விண்ணப்பதாரரின் இலங்கை சமூக மற்றும் பண்பாட்டு கட்டமைப்புகள், தேசிய மற்றும் சர்வதேச அளவில் முக்கியமான சமீபத்திய நிகழ்வுகள் மற்றும் அறிவியல் மற்றும் தொழில்நுட்ப முன்னேற்றங்கள் தொடர்பான பொது அறிவு திறனை மதிப்பீடு செய்ய அமைக்கப்பட்ட வினாத்தாள் ஆகும்.
03. மொழித்திறன் வினாத்தாள் பன்முக மற்றும் குறுகிய பதில் 50 வினாக்களைக் கொண்டுள்ளது. அனைத்து வினாக்களுக்கும் பதிலளிக்க வேண்டும்.	வழங்கப்படும் தலைப்புகளின் கீழ் கருத்துகள் மற்றும் தகவல்களை சுருக்கி சமர்ப்பிக்கும் திறன் மற்றும் ஆவணங்களை தொகுத்து வெளிப்படுத்தும் திறன் ஆகியவற்றை மதிப்பீடு செய்ய அமைக்கப்பட்ட வினாத்தாள் ஆகும்.

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.